

NATIONAL NEWS BULLETIN (ODIA)

16 April - 2024

Mid Bulletin : 1.50 p.m.

ମୁଖ୍ୟ ସମ୍ବାଦ

- ବିଜେପି ନେତା ତଥା ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ କହିଛନ୍ତି କଂଗ୍ରେସ ଓ ଏହାର ମେଣ୍ଟ ଦଳଗୁଡ଼ିକ ରାଜନୈତିକ ଲାଭ ପାଇଁ ସମ୍ବିଧାନକୁ ଅସ୍ତ୍ର ଭାବେ ବ୍ୟବହାର କରୁଛନ୍ତି ।
- ଲୋକସଭା ନିର୍ବାଚନ, ଓଡ଼ିଶା ବିଧାନସଭା ନିର୍ବାଚନ ଓ ତେଲଙ୍ଗାନା ଏବଂ ଉତ୍ତରପ୍ରଦେଶ ଉପନିର୍ବାଚନ ପାଇଁ ବିଜେପି ଏହାର ପ୍ରାର୍ଥୀତାଲିକା ପ୍ରକାଶ କରିଛି ।
- କେନ୍ଦ୍ରମନ୍ତ୍ରୀ ଅମିତ ଶାହା ଜାମ୍ମୁଠାରେ ଓ କଂଗ୍ରେସ ନେତା ସଚିନ ପାଈଲଟ କାଠୁଆରେ ପ୍ରଚାର କରୁଛନ୍ତି ।
- ଭାରତ' ଶ୍ରୀଲଙ୍କାକୁ ୧୦ ହଜାର ଟନ୍ ପିଆଜ ରପ୍ତାନି କରିବ ।

ଏବଂ

- ଶେଖ ଅହମ୍ମଦ ଅବଦୁଲ୍ଲା ଅଲ୍-ଅହମ୍ମଦ ଅଲ୍-ସବାହ କୁଏତର ନୂଆ ପ୍ରଧାନମନ୍ତ୍ରୀ ହୋଇଛନ୍ତି ।

ବିହାର ପିଏମ୍ ଭିଜିଟ୍

ବିଜେପି ନେତା ତଥା ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ କହିଛନ୍ତି କଂଗ୍ରେସ ଓ ଏହାର ମେଣ୍ଟ ଦଳଗୁଡ଼ିକ ରାଜନୈତିକ ଲାଭ ପାଇଁ ସମ୍ବିଧାନକୁ ଅସ୍ତ୍ର ଭାବେ ବ୍ୟବହାର କରୁଛନ୍ତି । ଗୟାର ଗାନ୍ଧୀ ମଇଦାନଠାରେ ଏକ ସଭାରେ ଉଦ୍‌ବୋଧନ ଦେଇ ସେ କହିଛନ୍ତି ବିଜେପି ସମ୍ବିଧାନ ବଦଳାଇଦେବ ବୋଲି ପ୍ରଚାର କରାଯାଇ ଲୋକମାନଙ୍କୁ ବିଭ୍ରାନ୍ତ କରାଯାଉଛି । ସେ କହିଛନ୍ତି ବିଜେପି ଦେଶରେ ଜାତୀୟ ସମ୍ବିଧାନ ଦିବସ ପାଳନ କରି ଲୋକମାନଙ୍କ ମଧ୍ୟରେ ସମ୍ବିଧାନ ପ୍ରତି ଆଗ୍ରହ ସୃଷ୍ଟି କରିଛି । ଶ୍ରୀ ମୋଦୀ କହିଛନ୍ତି ବିରୋଧୀ ଦଳର ଏଭଳି କାର୍ଯ୍ୟର ଲୋକମାନେ ସଠିକ୍ ଜବାବ ଦେବେ । ସେ କହିଛନ୍ତି କଂଗ୍ରେସ ଓ ଏହାର ମେଣ୍ଟ ଦଳଗୁଡ଼ିକ ସମାଜର ଧର୍ମର ଅପମାନ କରୁଛନ୍ତି । ବିହାରର ଖରାପ ଅବସ୍ଥା ପାଇଁ ଆର୍.ଜେ.ଡି ଶାସନକୁ ଦାୟୀକରି ସେ କହିଛନ୍ତି ଆର୍.ଜେ.ଡି ଜଙ୍ଗଲରାଜ ଓ ଦୁର୍ନୀତିରେ ଲିପ୍ତ ଥିଲା । ପ୍ରଧାନମନ୍ତ୍ରୀ ପୁର୍ଣ୍ଣିଆର ରଙ୍ଗଭୂମିଠାରେ ଏକ ସଭାରେ ଉଦ୍‌ବୋଧନ ଦେବେ ।

ବିଜେପି ଲିଷ୍ଟ

ବିଜେପି ଲୋକସଭା ନିର୍ବାଚନ, ଓଡ଼ିଶା ବିଧାନସଭା ନିର୍ବାଚନ ଓ ତେଲଙ୍ଗାନା ଏବଂ ଉତ୍ତରପ୍ରଦେଶ ଉପନିର୍ବାଚନ ପାଇଁ ପ୍ରାର୍ଥୀମାନଙ୍କର

ନାମତାଲିକା ପ୍ରକାଶ କରିଛି । ପାର୍ଟି ଓଡ଼ିଶା ବିଧାନସଭା ପାଇଁ ୨୧ଜଣ ପ୍ରାର୍ଥୀଙ୍କର ନାମ ଘୋଷଣା କରିଛି । ଦିଲ୍ଲୀର ରାୟଙ୍କୁ ରାଉରକେଲାରେ ପ୍ରାର୍ଥୀ କରାଯାଇଥିବାବେଳେ ସଞ୍ଜାଲୀ ମୁର୍ମୁଙ୍କୁ ବାଙ୍ଗିରିପୋଷିରୁ ପ୍ରାର୍ଥୀ କରିଛି । ନରସିଂହ ବାତ୍ରା ଝରିଗ୍ରାମରୁ ଓ ଅମରେନ୍ଦ୍ର ଦାସ ଜଗତସିଂହପୁରରୁ ପ୍ରାର୍ଥୀ ରହିଛନ୍ତି ।

ବିଜେପି ମହାରାଷ୍ଟ୍ର, ପଞ୍ଜାବ, ଉତ୍ତରପ୍ରଦେଶ ଓ ପଶ୍ଚିମବଙ୍ଗ ଲୋକସଭା ନିର୍ବାଚନ ପାଇଁ ୭ଜଣ ପ୍ରାର୍ଥୀଙ୍କର ନାମ ଘୋଷଣା କରିଛି । ମହାରାଷ୍ଟ୍ରର ସତାରା ଲୋକସଭା ଆସନରୁ ଛତ୍ରପତି ଉଦୟନରାଜେ ଭୌସଲେ ପ୍ରାର୍ଥୀ ହୋଇଛନ୍ତି । ପଞ୍ଜାବର ଭଳିଶ୍ୱାରୁ ପରମପାଲ କୌର ସିଂହ ପ୍ରାର୍ଥୀ ଥିବାବେଳେ ହୋସିଆରପୁରରୁ ଅନିତା ସୋମ୍ବପ୍ରକାଶ ପ୍ରାର୍ଥୀ ରହିଛନ୍ତି । ଉତ୍ତରପ୍ରଦେଶର ଫିରୋଜାବାଦରୁ ଠାକୁର ବିଶ୍ୱଦୀପ ସିଂହ ଛିତା ହୋଇଥିବାବେଳେ ଦେଓରିଆରୁ ଶଶାଙ୍କମଣି ତ୍ରିପାଠୀ ପ୍ରାର୍ଥୀ ରହିଛନ୍ତି । ପଶ୍ଚିମବଙ୍ଗର ଡାଏମଣ୍ଡ ହାର୍ବର ଲୋକସଭା ଆସନରୁ ଅଭିଜିତ ଦାସ ପ୍ରାର୍ଥୀ ରହିଛନ୍ତି ।

ତେଲଙ୍ଗାନା ଓ ଉତ୍ତରପ୍ରଦେଶର ଉପନିର୍ବାଚନ ପାଇଁ ବିଜେପି ୫ଜଣ ପ୍ରାର୍ଥୀଙ୍କର ନାମ ଘୋଷଣା କରିଛି । ଡକ୍ଟର ଟି.ଏନ୍. ବଂଶ ଡିଲ୍ଲି ସିକନ୍ଦରାବାଦ କ୍ୟାଣ୍ଟନମେଣ୍ଟରୁ ପ୍ରାର୍ଥୀ ହୋଇଛନ୍ତି । ଓ.ପି. ଶ୍ରୀବାସୁଦେବ ଉତ୍ତରପ୍ରଦେଶର ଲକ୍ଷ୍ମୌ ପୂର୍ବ ଆସନରୁ ପ୍ରାର୍ଥୀ ହୋଇଛନ୍ତି ।

ଆମ୍ ଲୋକସଭା ସିଟ୍

ଆମ୍ ଆଦମୀ ପାର୍ଟି ପଞ୍ଜାବ ଲୋକସଭା ନିର୍ବାଚନ ପାଇଁ ୪ ଜଣ ପ୍ରାର୍ଥୀଙ୍କର ନାମ ଘୋଷଣା କରିଛି । ଜଗଦୀପ ସିଂହ କାକା ବ୍ରାର ଫିରୋଜପୁରରୁ ପ୍ରତିଦ୍ଵନ୍ଦ୍ବିତା କରିବେ । ଅମନସେର ସିଂହ ଗୁରୁଦାସପୁରରୁ, ପବନ କୁମାର ଚିନ୍ତୁ ଜଳନ୍ଦରରୁ ଓ ଅଶୋକ ପରାସର ପାପି ଲୁଧିଆନାରୁ ପ୍ରତିଦ୍ଵନ୍ଦ୍ବିତା କରିବେ ।

ବିଏସ୍‌ପି ଲିଷ୍ଟ

ବହୁଜନ ସମାଜପାର୍ଟି ଆଗାମୀ ଲୋକସଭା ନିର୍ବାଚନ ପାଇଁ ଆଉ ୧୧ ଜଣ ପ୍ରାର୍ଥୀଙ୍କର ନାମ ଘୋଷଣା କରିଛି । ବି.ଏସ୍.ପି ପ୍ରାର୍ଥୀ ଆଥର ଜମାଲ ଲାରି ବାରାଣାସୀରୁ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କ ବିପକ୍ଷରେ ପ୍ରତିଦ୍ଵନ୍ଦ୍ବିତା କରୁଛନ୍ତି । ଇତିମଧ୍ୟରେ ପାପି ମୈନପୁରୀ ଲୋକସଭା ଆସନର ପ୍ରାର୍ଥୀଙ୍କୁ ବଦଳାଇ ସେଠାରେ ଶିବପ୍ରସାଦ ଯାଦବଙ୍କୁ ଛିଡା କରାଇଛି ।

ଜେକେ-ଶାହା ପାଇଲଟ

ବିଜେପି ନେତା ତଥା କେନ୍ଦ୍ରମନ୍ତ୍ରୀ ଅମିତ ଶାହା ଜାମ୍ମୁଠାରେ ଏକ ସଭାରେ ଉଦ୍‌ବୋଧନ ଦେବେ । ଅନ୍ୟପକ୍ଷରେ କଂଗ୍ରେସ ନେତା ସଚିନ ପାଇଲଟ ଆଜି କାରୁଆଠାରେ ଏକ ସଭାରେ ଉଦ୍‌ବୋଧନ ଦେବେ । ଆମ ଜାମ୍ମୁ

ସମ୍ବାଦଦାତା ଜଣାଇଛନ୍ତି ଶ୍ରୀ ଶାହା ପାଲୋରା ନିକଟସ୍ଥ ମାନହସ ବିରାଦରି
ଗ୍ରାଉଣ୍ଡଠାରେ ଏକ ର୍ୟାଲିରେ ଉଦ୍‌ବୋଧନ ଦେବେ । ପ୍ରଥମ ପର୍ଯ୍ୟାୟ
ନିର୍ବାଚନ ପାଇଁ ପ୍ରଚାର ଶେଷ ହେବାକୁ ଯାଉଥିବାରୁ ଏହି ର୍ୟାଲି ଗୁଡ଼ିକର
ରାଜନୈତିକ ରଣକୌଶଳ ଦୃଷ୍ଟିରୁ ବିଶେଷ ଗୁରୁତ୍ବ ବହନ କରେ ।
ଉତ୍ତମପୁର ଓ ଜାମ୍ବୁରେ ପ୍ରତିଦ୍ବନ୍ଦ୍ବିତା ତୀବ୍ର ରହିଛି । ଉତ୍ତମପୁରରେ
କେନ୍ଦ୍ରମନ୍ତ୍ରୀ ଜିତେନ୍ଦ୍ର ସିଂହ ଓ କଂଗ୍ରେସ ନେତା ଚୌଧୁରୀ ଲାଲ ସିଂହଙ୍କ
ମଧ୍ୟରେ ତୀବ୍ର ପ୍ରତିଦ୍ବନ୍ଦ୍ବିତା ହେଉଛି । ସେଠାରେ ଅନ୍ୟଦଳ ଗୁଡ଼ିକର
ନେତାମାନେ ମଧ୍ୟ ପ୍ରତିଦ୍ବନ୍ଦ୍ବିତା କରୁଛନ୍ତି । ୧୯ ତାରିଖରେ ସେଠାରେ
ମତଦାନ ହେବ । ଅନ୍ୟପକ୍ଷରେ ଜାମ୍ବୁରେ ମୁଖ୍ୟ ପ୍ରତିଦ୍ବନ୍ଦ୍ବିତା ବିଜେପିର
ଯୁଗଳକିଶୋର ଓ କଂଗ୍ରେସର ରମଣ ଭାଲୁଙ୍କ ମଧ୍ୟରେ ହେଉଛି । ଅନ୍ୟ
ଦଳଗୁଡ଼ିକ ମଧ୍ୟ ସେଠାରେ ପ୍ରତିଦ୍ବନ୍ଦ୍ବିତା କରୁଛନ୍ତି । ଏହି ନିର୍ବାଚନମଣ୍ଡଳୀ
ଅଧୀନରେ ୪ଟି ଜିଲ୍ଲା ଆସୁଛି ଓ ସେଗୁଡ଼ିକରେ ୨୬ତାରିଖରେ ମତଦାନ
ହେବ ।

ବୋର୍ କ୍ୟାପ୍‌ସାଇଜ୍ ଝେଲମ

ଶ୍ରୀନଗର ଉପକଣ୍ଠରେ ଗନ୍ଧାବଳଠାରେ ଝେଲମ ନଦୀରେ ଏକ ଡଙ୍ଗା
ବୁଡ଼ିଯାଇ ୪ଜଣ ଲୋକ ପ୍ରାଣ ହରାଇଛନ୍ତି । ସେହି ଡଙ୍ଗାଟିରେ ସ୍ଥାନୀୟ
ପିଲାମାନେ ଯାଉଥିଲେ । ଶ୍ରୀନଗର ଡେପୁଟୀ କମିଶନର କହିଛନ୍ତି

ଅନ୍ୟମାନଙ୍କର ଶ୍ରୀମନ୍ତ୍ରର ହସ୍ତିଚାଳରେ ଚିକିତ୍ସା କରାଯାଉଛି । ଡକ୍ଟର ଓଲଟି ପଡ଼ିବା ପରେ ଜିଲ୍ଲା ପ୍ରଶାସନ ଦ୍ଵାରା ଉଦ୍ଧାରକାର୍ଯ୍ୟ କରାଯାଇଥିଲା ଓ ଅନେକ ଲୋକଙ୍କୁ ଉଦ୍ଧାର କରାଯାଇଥିଲା । ଏ ସମ୍ବନ୍ଧୀୟ ଅଧିକ ଖବରକୁ ଅପେକ୍ଷା କରାଯାଇଛି ।

ଆସାମ ରାଇଫଲ୍ସ

ଆସାମ ଓ ଅରୁଣାଚଳପ୍ରଦେଶ ସୀମାର ମାର୍ଦ୍ଦେରିଟାଠାରେ ଆସାମ ରାଇଫଲ୍ସ ଗାଡ଼ି ଉପରେ ଅଜ୍ଞାତ ଲୋକମାନେ ଗୁଳି ଚଳାଇଛନ୍ତି । ଏଥିରେ ଆସାମ ରାଇଫଲ୍ସର ୨ଜଣ ଜବାନ ଆହତ ହୋଇଛନ୍ତି । ସେମାନଙ୍କୁ ହେଲିକପ୍ଟର ଯୋଗେ ହସ୍ତିଚାଳରେ ପହଞ୍ଚାଯାଇଛି । ଆକ୍ରମଣ ସହ ଏନ୍.ଏସ୍.ସି.ଏନ୍ ଉଗ୍ରବାଦୀମାନେ ଜଡ଼ିତ ଥିବା ସନ୍ଦେହ କରାଯାଉଛି । ଆସାମ ରାଇଫଲ୍ସ ପକ୍ଷରୁ ପାଲଟା ଆକ୍ରମଣ କରାଯାଇଥିଲା । ତେବେ ଏଥିରେ କେହି ମୃତାହତ ହୋଇଥିବା ବିଷୟରେ ଜଣାପଡ଼ିନାହିଁ । ପୋଲିସ୍ ଅଫିସରମାନେ ଘଟଣାସ୍ଥଳରେ ପହଞ୍ଚିଛନ୍ତି ।

ଏକ୍ସପୋର୍ଟ ୨୩-୨୪

୨୦୨୩-୨୪ ଆର୍ଥିକ ବର୍ଷରେ ଭାରତର ରପ୍ତାନୀ ୭୭ହଜାର ୬୬୮କୋଟି ଡଲାର ହେବାର ଅଟକଳ କରାଯାଇଛି । ବାଣିଜ୍ୟ ଓ ଶିଳ୍ପ

ମନ୍ତ୍ରଶାଳୟ କହିଛି ୨୦୨୨-୨୩ରେ ଭାରତର ରପ୍ତାନୀ ୭୭ହଜାର
୬୪୦କୋଟି ଡଲାର ଥିଲା । ୨୦୨୩-୨୪ରେ ଆମଦାନୀ ୮୫ହଜାର
୪୮୦କୋଟି ଡଲାର ଥିଲା ।

ଓନିଅନ-ଶ୍ରୀଲଙ୍କା

ଭାରତ' ଶ୍ରୀଲଙ୍କାକୁ ୧୦ହଜାର ଟନ୍ ପିଆଜ ରପ୍ତାନି କରିବାକୁ ଅନୁମତି
ଦେଇଛି । ସଂଯୁକ୍ତ ଆରବ ଏମିରେଟ୍‌କୁ ଅତିରିକ୍ତ କୋଟାରେ ୧୦ହଜାର
ଟନ୍ ପିଆଜ ରପ୍ତାନୀ ପାଇଁ ମଧ୍ୟ ଅନୁମତି ଦିଆଯାଇଛି । ବୈଦେଶିକ
ବାଣିଜ୍ୟ ମହାନିର୍ଦ୍ଦେଶାଳୟ ଏ ସଂକ୍ରାନ୍ତରେ ଏକ ବିଜ୍ଞପ୍ତି ଜାରି କରିଛି ।
ମହାନିର୍ଦ୍ଦେଶାଳୟ କହିଛି ସଂଯୁକ୍ତ ଆରବ ଏମିରେଟ୍‌କୁ ରପ୍ତାନୀ
କରାଯିବାକୁ ଥିବା ୧୦ହଜାର ଟନ୍ ପିଆଜ' ପୂର୍ବରୁ ସେଠାକୁ ରପ୍ତାନୀ
ହୋଇଥିବା ୨୪ହଜାର ୪୦୦ ଟନ୍ ପିଆଜ ବ୍ୟତୀତ ଦିଆଯାଉଛି ।
ବାଣିଜ୍ୟ ମନ୍ତ୍ରଶାଳୟ କହିଛି ଜାତୀୟ ସମବାୟ ରପ୍ତାନୀ ଲିମିଟେଡ୍
ମାଧ୍ୟମରେ ଏହି ପିଆଜ ରପ୍ତାନୀ ପାଇଁ ଅନୁମତି ଦିଆଯାଇଛି ।

ବାଙ୍ଗଲାଦେଶ ଆକୃଷ୍ଟତ୍ୱ

ବାଙ୍ଗଲାଦେଶରେ ଗୋଟିଏ ବସ୍ ଓ ଗୋଟିଏ ପିକ୍-ଅପ୍ ଭ୍ୟାନ୍ ମଧ୍ୟରେ
ମୁହାଁମୁହିଁ ଧକ୍କା ଲାଗିବାରୁ ୧୩ଜଣ ଲୋକ ପ୍ରାଣ ହରାଇଛନ୍ତି ।

ଦୁର୍ଘଟଣାରେ ଅନେକ ଲୋକ ଆହତ ହୋଇଥିବାର କୁହାଯାଉଛି । ଆଜି ସକାଳେ ବାଙ୍ଗଲାଦେଶର ଫରିଦପୁର ଜିଲ୍ଲାର ଡାକା-ଖୁଲନା ରାଜପଥରେ ଏହି ଦୁର୍ଘଟଣା ଘଟିଛି । ମୃତ୍ୟୁବରଣ କରିଥିବା ସମସ୍ତ ଲୋକ ପିକ୍-ଅପ୍ ଭ୍ୟାନର ବୋଲି ଜଣାପଡିଛି । ୧୧ଜଣ ଲୋକ ଘଟଣାସ୍ଥଳରେ ମୃତ୍ୟୁବରଣ କରିଥିଲେ ଓ ୨ଜଣଙ୍କୁ ହସ୍ପିଟାଲରେ ମୃତ ଘୋଷଣା କରାଯାଇଥିଲା ।

କେରଳ ହାଇକୋର୍ଟ-ଫିଲ୍ମ

ସାଧାରଣ ନିର୍ବାଚନ ଶେଷ ହେବା ପର୍ଯ୍ୟନ୍ତ ଦୂରଦର୍ଶନରେ କେରଳ ଷ୍ଟୋରି ଚଳଚ୍ଚିତ୍ରର ପ୍ରସାରଣ ବନ୍ଦ ରଖିବାକୁ ଆବେଦନ କରି କରାଯାଇଥିବା ଏକ ପିଟିସନକୁ କେରଳ ହାଇକୋର୍ଟ ଖାରଜ କରିଦେଇଛନ୍ତି । ଏହି ଚଳଚ୍ଚିତ୍ର ଗତବର୍ଷ ମେ’ ମାସରେ ମୁକ୍ତିଲାଭ କରିଥିଲା । ନିର୍ବାଚନ କମିଶନ ଏଥିରେ ହସ୍ତକ୍ଷେପ କରିବାକୁ ନିଜର ଅସାମର୍ଥ୍ୟ ପ୍ରକାଶ କରିଥିଲା ।

କୁଏତ୍ସ ନିଉ ପିଏମ୍

କୁଏତ ଅମିର’ ଶେଖ ଅହମ୍ମଦ ଅବଦୁଲ୍ଲା ଅଲ୍-ଅହମ୍ମଦ ଅଲ୍-ସବାହଙ୍କୁ ଦେଶର ନୂଆ ପ୍ରଧାନମନ୍ତ୍ରୀ ନିଯୁକ୍ତ କରିଛନ୍ତି । ପୂର୍ବତନ ପ୍ରଧାନମନ୍ତ୍ରୀ ଶେଖ ମହମ୍ମଦ ସବାହା ଅଲ୍-ସଲେମ ଅଲ୍-ସବାହ ଗତ ୭ ତାରିଖରେ ଇସ୍ତଫା ଦେବାରୁ ଏହି ନିଷ୍ପତ୍ତି ନିଆଯାଇଛି । ଶେଖ ମହମ୍ମଦ

୬ ତାରିଖରେ କ୍ୟାବିନେଟ୍‌କୁ ତାଙ୍କର ଇସ୍ତଫା ପଠାଇଥିଲେ । ଏହାପୂର୍ବରୁ ୪ ତାରିଖରେ ସେଠାରେ ନୂଆ ପାର୍ଲ୍ୟାମେଣ୍ଟ ଗଠିତ ହୋଇଥିଲା । ନୂଆ ପାର୍ଲ୍ୟାମେଣ୍ଟ ଗଠନ ହେବା ଦୃଷ୍ଟିରୁ ତାଙ୍କର ଏହି ଇସ୍ତଫା ଅପରିହାର୍ଯ୍ୟ ହୋଇପଡ଼ିଥିଲା ।

ନୂଆ ପ୍ରଧାନମନ୍ତ୍ରୀ ଶେଖ ଅହମ୍ମଦ ହେଉଛନ୍ତି କୁଏତର ଜଣେ ଅର୍ଥନୈତିଜ୍ଞ । ସେ ୧୯୯୯ରୁ ୨୦୦୫ ପର୍ଯ୍ୟନ୍ତ ଅର୍ଥ ଓ ଯୋଗାଯୋଗ ମନ୍ତ୍ରୀ ଭାବେ କାର୍ଯ୍ୟ କରିଥିଲେ । ୨୦୦୬ରୁ ୨୦୧୧ ପର୍ଯ୍ୟନ୍ତ ସେ କୁଏତର ସ୍ବାସ୍ଥ୍ୟ, ଡେଲ ଓ ସୂଚନା ମନ୍ତ୍ରୀ ଭାବେ କାର୍ଯ୍ୟ କରିଥିଲେ ।

ଇସ୍ରାଏଲ-ଇରାନ କନ୍ଫ୍ଲିକ୍ଟ

ଇସ୍ରାଏଲ ପ୍ରଧାନମନ୍ତ୍ରୀ ବେଞ୍ଜାମିନ୍ ନେତାନ୍ୟାହୁ ୨୪ ଘଣ୍ଟାରୁ କମ୍ ସମୟ ମଧ୍ୟରେ ଦ୍ଵିତୀୟବାର ଲାଗି ତାଙ୍କ ଯୁଦ୍ଧ କ୍ୟାବିନେଟ୍‌ର ବୈଠକ ଡକାଇଛନ୍ତି । ଇରାନ ଆକ୍ରମଣର କିଭଳି ଜବାବ ଦିଆଯିବ ସେ ସଂକ୍ରାନ୍ତରେ ଏଥିରେ ନିଷ୍ପତ୍ତି ନିଆଯାଉଛି । ଇସ୍ରାଏଲ ସରକାର ଏପର୍ଯ୍ୟନ୍ତ କୌଣସି ଘୋଷଣା କରିନାହାନ୍ତି । ଇରାନ ଏହି ଆକ୍ରମଣର ସମାପ୍ତ ବିଷୟ ସଙ୍କେତ ଦେଇଥିବାବେଳେ ଇସ୍ରାଏଲ ସାମରିକ ବାହିନୀ ମୁଖ୍ୟ ଏହାର ଜବାବ ଦିଆଯିବ ବୋଲି କହିଛନ୍ତି । ଏକ ସମ୍ବାଦ ସରବରାହ ସଂସ୍ଥାକୁ ଦେଇଥିବା ସାକ୍ଷାତ୍‌କାରରେ ଇସ୍ରାଏଲ ପ୍ରତିରକ୍ଷାବାହିନୀ ମୁଖ୍ୟ ଲେଫ୍ଟନାଣ୍ଟ

ଜେନେରାଲ ହର୍ଜି ହାଲେବି କହିଛନ୍ତି ଇସ୍ରାଏଲ ଉପରେ ଇରାନର
କ୍ଷେପଣାସ୍ତ୍ର ଓ ଡ୍ରୋନ୍ ଆକ୍ରମଣର ସଠିକ୍ ଜବାବ ଦିଆଯିବ । ଇରାନର
ଜଣେ ବରିଷ୍ଠ ଅଫିସର ଆବଲ ଫଜଲ ଆମୋଇ କହିଛନ୍ତି ଇସ୍ରାଏଲ ଦ୍ଵାରା
ପ୍ରତିଆକ୍ରମଣ କରାଯିବା ସ୍ଥଳେ ଇରାନ ବ୍ୟାପକ କୌଶଳ ଗ୍ରହଣ କରିବ ।
ଇସ୍ରାଏଲ ଦ୍ଵାରା ଆକ୍ରମଣ କରାଗଲେ ଇରାନ ପୂର୍ବରୁ ବ୍ୟବହାର
ହୋଇନଥିବା ଅସ୍ତ୍ରଗୁଡ଼ିକୁ ମୁତୟନ କରିବାକୁ ପ୍ରସ୍ତୁତ ଅଛି ବୋଲି ସେ
କହିଛନ୍ତି ।